

علامہ سورتی کی وفات سے علمی میدان میں بڑا خلا پیدا ہوا۔ ان کی وفات کے بعد ان کے پائے کا عالم پورے بر صیر میں مولانا عبدالجید حربی بنارس اور مولانا عبد العزیز میکن راجکوٹ کے علاوہ کوئی اور دکھائی نہیں دلتا۔
 (مولانا محمد سورتی (۱۲۹)

مولانا عبد الغفار حسن فرماتے ہیں :

مولانا محمد سورتی کا علمی و دینی لحاظ سے مقام بہت اونچا تھا خاص طور پر عربی ادب میں اپنے زمانے کے امام تھے اس زمانے دو ہی شخصیتیں زیادہ مشہور تھیں۔ مولانا سورتی اور مولانا عبد العزیز میکن۔
 فن حدیث کی اہم شاخ اسماء الرجال میں مولانا کو یہ طویل حاصل تھا۔

(ایضاً ص (۱۳۸)

پروفیسر محمد سرور لکھتے ہیں :

مرحوم عربی زبان کے بے نظیر ادیب اور ہندوستان میں مانے ہوئے عالم تھے عربی ادب کے علاوہ دوسرے اسلامی علوم میں بھی آپ کا پایہ بلند تھا۔
 (پاک و ہند میں عربی ادب ص (۱۰۵)

غیر معمولی حافظہ

مولانا محمد سورتی غیر معمولی حافظہ کے مالک تھے اور اہل علم نے ان کے غیر معمولی حافظہ کی تعریف کی ہے۔ مولانا سید سلیمان ندوی لکھتے ہیں :

مرحوم کا پایہ علم و ادب، رجال و انساب و اخبار میں اتنا اونچا تھا کہ اس عمد میں ان کی نظر نہیں ملتی جو کتاب دیکھتے تھے۔ وہ ان کے حافظہ کی قید میں آجائی تھی۔ سینکڑوں نادر عربی قصائد، ہزاروں عربی اشعار و انساب، نوک زبان تھے۔ ان کو دیکھ کر یقین آتا تھا کہ ابتدائی اسلامی اصولوں میں علماء، ادباء اور مورخین کی وسعت حافظہ کی جو عجیب و غریب مثالیں تاریخوں میں مذکور ہیں وہ یقیناً صحیح ہیں۔ (یاد رفگان ص (۲۳۲)

پروفیسر عبد الصمد صارم الا زہری فرماتے ہیں۔

مولانا محمد سورتی آیت اللہ تھے۔ زمانہ گذشتہ کے مورخین کے بارے میں جو کتابوں میں لکھا ہوتا تھا کہ فلاں محدث کو مع اسناد ہزارہا احادیث یاد تھیں۔ یقین نہیں آتا تھا مگر انہیں دیکھ کر عین یقین حاصل ہو جاتا تھا کہ یقیناً ایسے حافظ والے بھی ہیں جن کو سب کچھ یاد رہتا ہے۔ (مولانا محمد سورتی ص ۱۳۳)

مولانا محمد سورتی کا مسلک

مولانا محمد بن یوسف سورتی سلفی الحقیدہ تھے اور اپنے مسلک میں بہت سخت متشدد تھے۔ علامہ سلیمان ندوی بھی ان کے اپنے مسلک میں متشدد ہونے کا اعتراف کیا ہے۔ بقول مولانا محمد حنیف ندوی کہ کتاب و سنت پر عمل کرنے کے لحاظ سے اس قدر متشدد تھے کہ جزئیات اور تنازعہ فی مسائل میں بھی ان میں کسی طرح کی پلچ نہیں لائی جاتی تھی۔ مولانا محمد سورتی کثر اہل حدیث تھے۔ اجماع سنت اور عمل بالحدیث کے لحاظ سے ان کا مقام بہت بلند تھا۔ شخصیت پرستی اور تقید شخصی سے ان کو نفرت تھی۔ صرف امتیازی مسائل ہی میں وہ متشدد نہ تھے بلکہ زندگی کے ہر معاملہ میں اجماع سنت کا جذبہ کار فرا تھا۔ توحید کے سلسلہ میں کسی ملاوٹ کے قائل نہ تھے اور اپنے عقیدے میں ہر رائج تھے قرآنی آیات اور سنت ثابتہ کی موجودگی میں اجتہاد کے قائل نہ تھے۔ اپنے مسلک کی وضاحت درج ذیل دو شعروں میں کی ہے۔

اہل الحدیث عصابته النبویۃ
ترضی بفضل المصطفی و بامرہ
وتحط رای الناس او اقو الہم
حط السیول الصحراء علی صخرہ
اہم حدیث حضور ﷺ کی حمایت کرنے والی جماعت ہے۔ یہ جماعت
آنحضرت ﷺ کے افعال و احکام پر راضی ہے اور اس کے مقابلہ میں

لوگوں کے اقوال و آراء کو نہایت بے دردی اور حقارت سے پھینک رہی ہے۔
(تاریخ ادب عربی ص ۶۱۲)

سید رئیس احمد جعفری لکھتے ہیں :

میں ۱۹۳۱ء میں جامعہ ملیہ میں داخل ہوا۔ اس وقت مولانا جامد سے الگ ہو گئے تھے۔ لیکن رہتے دلی میں تھے۔ کہیں اور بھی نہیں قرول بارگ ہی میں جامد میں برابر آتے جاتے رہتے تھے۔ مدھب الحدیث کے پیروکار تھے اور اپنے مسلک میں بڑے مشدد جب وہ آجاتے تو بڑے بڑوں کے انگریزی بال خطرہ میں پڑجاتے تھے اور نماز بجماعت میں وہ لوگ بھی نظر آتے تھے جو۔

ملتیں جب مٹ گئیں اجزاءِ ایمان ہو گئیں

(دید و شنید ص ۱۲۶)

مولانا محمد سورتی کی حق گوئی و پیاساکی

مولانا محمد سورتی بلند حوصلہ مستغنى، خودار اور قلندرانہ خصائیں کے مالک تھے۔ مگر اس کے ساتھ حق گو اور پیاساک تھے۔ حق کی بات کرنے سے بالکل نہیں ڈرتے تھے۔ پروفیسر محمد سورور لکھتے ہیں کہ :

ایک دفعہ بیگم نواز بھوپال جامعہ ملیہ اسلامیہ دہلی تشریف لائیں تو جامد کے اساتذہ سے ہاتھ ملانے شروع کئے۔ جب مولانا محمد سورتی کے قریب آئیں اور ہاتھ آگے بڑھایا تو مولانا محمد سورتی نے فرمایا غیر محترم عورت سے ہاتھ ملانا جائز نہیں اور ہاتھ ملانے سے انکار کر دیا۔ چنانچہ بیگم نواب بھوپال نے اس کے بعد کسی سے ہاتھ نہ ملایا۔ ڈاکٹر ڈاکٹر حسین جو مولانا سورتی کے قریب ہی کھڑے تھے، مولانا سورتی سے کہا۔ سورتی صاحب! آپ نے ہمیں اس گناہ سے بچایا ورنہ ہم اپنے میں اتنی بہت نہ پاتے تھے کہ ہاتھ ملانے سے منع کر دیں۔ (افادات و مفہومات ص ۱۷۲)

مولانا عبد العزیز میمن راج کوئی مولانا محمد سورتی کے ہم عصر تھے۔ عربی

ادب و لغت میں ان کا بھی برا مقام تھا۔ ان کا حافظ بھی بہت قوی تھا اور عربی اشعار ان کو کتنے زبانی یاد تھے اس کا شمار ناممکن ہے۔ ان کے علم و فضل کا اعتراف عالم اسلام کے نامور علمائے کرام نے کیا ہے۔ ۷۷ء میں آپ کو ایجح الٹی الحربی نے اپنا رکن منتخب کیا اور اپنے انتقال تک دکن رہے علامہ عبد العزیز میمن نے ۷۸ء اکتوبر ۱۹۷۸ء کو کراچی میں انتقال کیا۔

مولانا محمد سورتی سے ان کی علمی اور تحقیقی سے معاصرانہ چشمک رہتی تھی اور مولانا محمد سورتی اپنی مجلس میں ان کا نام سننا بھی گورا نہیں کرتے تھے۔ پروفیسر عبدالقیوم مرحوم راوی ہیں کہ ایک دفعہ ان کی مجلس میں کسی صاحب نے علامہ عبد العزیز میمن کا نام لیا تو مولانا محمد سورتی سخت غلبناک ہوئے۔ مولانا سورتی میں یہ صفت درجہ اتم موجود تھی کہ اظہار حق میں وہ کسی کی پرواہ نہیں کرتے تھے۔ علامہ خلیل عرب نے ان کے مرفیہ میں بجا کہا ہے۔

یا جاهرا بالحق غیرا مدعو
ما خفت نحر الله في الجهاد
اے بلا خوف حق کا اظہار کرنے والے
تو جہاد میں اللہ کے علاوہ کسی سے نہ ڈرا
(تاریخ ادب عربی ص ۵۹، مولانا محمد سورتی ص ۵۹)

وفات

مولانا محمد بن یوسف سورتی آخری عمر میں علی گڑھ میں مقیم ہو گئے۔ یہاں آپ نے ۲۳ رمضان ۱۴۳۴ھ مطابق ۷ اگست ۱۹۷۳ء کو مرض استسقاء میں انتقال کیا۔

مولانا محمد بن یوسف کے انتقال پر بر صیر کے علمی حلقوں میں بہت رنج و غم کا اظہار کیا گیا۔ علامہ سید سلیمان ندوی نے معارف اعظم گڑھ میں لکھا:

بچپنے ہینے کا سب سے اندوہناک علمی حادثہ مولانا سورتی کی وفات ہے
مرحوم عمد کے مشنی دل و دماغ اور حافظہ کے صاحب علم تھے۔ جہاں تک
میری اطلاع ہے اس وقت اتنا و سبع النظر، و سبع المطالعہ، کیش الحافظہ عالم موجود
نہیں صرف و نحو، لغت و ادب، اخبار و انساب و رجال کے اس زمانے میں
درحقیقت وہ امام تھے، وہ چند ماہ سے مرض استسقاء میں جلا تھے۔ علی گڑھ
میں مقیم تھے اور ۷ اگست بروز جمعہ وفات فرمائی۔ دعا ہے کہ اللہ تعالیٰ مرحوم کو
اپنے جوار رحمت میں جگہ دے۔ (معارف اعظم گڑھ ستمبر ۱۹۲۲ء یاد رفتگان ص
(۲۳۲)

پروفیسر محمد سرور لکھتے ہیں:

علامہ محمد سورتی کے انتقال سے عربی ادب کی دنیا کو ناقابل تلافی نقصان پہنچا
ہے۔ عربی ادب میں تو موصوف کے پائے کا ہندوستان کو کیا شاید ساری عربی دنیا
میں کوئی عالم نہ تھا۔ مولانا کی ذات بڑی بارکت تھی۔ ان کے اٹھ جانے سے دنیا
علم و ادب کو جو صدمہ ہوا وہ تو ہوا۔ لیکن جامعہ کی برادری کو بھی ان کی وفات
سے کچھ کم نقصان نہیں پہنچا۔ مولانا کی ذات ایسی تھی جس کی ہم عزت کرتے
تھے۔ ایسے شخص جماعت میں بہت کم ہوتے ہیں اور ان میں سے کسی کا گزر جانا
بڑا جانکاہ صدمہ ہوتا ہے۔ بے شک مولانا ایسے بزرگ اور عالم کا انتقال صحیح
معنوں میں ایک ناقابل تلافی نقصان ہے کسی نے کتنا ٹھیک کہا ہے۔

موت العالم موت العالم

ترجمہ:- صاحب علم کی موت ایک عالم کی موت ہے۔ (شخصیات ص ۲۵)
رسیس احمد جعفری نے لکھا:

خاک میں کیا صورتیں ہوں گی کہ پہاں ہو گئیں۔ (دید و شنید ص ۱۲۸)

تصانیف

مولانا محمد بن یوسف سورتی نے جو علمی و تحقیقی کتابیں لکھیں ان میں زیادہ

- غیر مطبوع ہیں اور دو چار کتابیں زیور طبع سے آراستہ ہوئیں۔
- ۱۔ قواعد عربی علم الصرف (عربی) مطبوعہ
 - ۲۔ ازہار العرب (عربی) مطبوعہ
 - ۳۔ کتاب التوحید (اردو) مطبوعہ
 - ۴۔ رسالہ ابو ہریرہ اللہجۃ العربیہ (عربی) غیر مطبوعہ
 - ۵۔ شرح دیوان حسان بن ثابت (عربی) غیر مطبوعہ
 - ۶۔ احسن الحدیث فی اثبات حججۃ الحدیث (اردو) غیر مطبوعہ
 - ۷۔ قاموس ملی (عربی اردو) غیر مطبوعہ
 - ۸۔ حج اور اس کی اہمیت (اردو) مطبوعہ
 - ۹۔ الصید بالندوق (اردو) مطبوعہ
 - ۱۰۔ جمهرۃ الغنہ (عربی) تنقیح و تحقیق و تصحیح مطبوعہ
 - ۱۱۔ دیوان نعماں بن بشیر (عربی) التنقیح و تحقیق و تصحیح غیر مطبوعہ
 - ۱۲۔ کتاب الکفایہ تحقیق و تصحیح مطبوعہ
 - ۱۳۔ کتاب الافعال (عربی) تحقیق و تصحیح (مطبوعہ)
 - ۱۴۔ عالم بزرخ کی حقیقت از روئے قرآن (اردو) مطبوعہ
- (مولانا محمد سورتی ص ۶۹ تا ۱۰۱)
- ۱۵۔ مقدمہ فی الصرف (عربی) غیر مطبوعہ
 - ۱۶۔ مقدمہ فی النحو (عربی) غیر مطبوعہ
 - ۱۷۔ الزیارات الواقیة علی الکافیۃ الشافعیہ (عربی) غیر مطبوعہ
 - ۱۸۔ الانصاف فیما جری فی صرف الی ہریرہ من الخلاف (عربی) غیر مطبوعہ
 - ۱۹۔ کتاب الزکوہ الصیدنی ان ما اصابہ، الرحاصل و نحوہ، دیوان (عربی) غیر مطبوعہ
 - ۲۰۔ شرح سنن بن ماجہ (عربی) غیر مطبوعہ (ہندوستان میں جماعت اہل حدیث کی

تصنیفی خدمات ص ۳۷، ۲۹۰، ۲۵۵

۲۱۔ امام ابن علی قالی اور المالی (عربی) مولانا محمد بن یوسف کی تقدیم زبان اردو
مندرجہ معارف اعظم گڑھ اپریل مئی جون ۱۹۲۸ء (مولانا محمد سورتی ص ۱۰۱)

مراجع و حصادوں

اس مضمون کی تیاری درج ذیل کتب سے استفادہ کیا گیا ہے۔

- | | |
|-----------------------------|---|
| ۱۔ نزہۃ الخواطر، ج ۸ | مولانا سید عبدالحی الحسینی |
| ۲۔ تراجم علمائے حدیث ہند | ابو بیحی امام خان نوشروی |
| ۳۔ احسن التفاسیر، ج ۱ | مولانا سید احمد حسن دہلوی |
| ۴۔ مولانا محمد سورتی | فرزانہ لطیف |
| ۵۔ تفسیر مواہب الرحمن | مولانا سید امیر علی طیخ آبادی |
| ۶۔ اہل حدیث کی تدریسی خدمات | عبد حسن فاروقی |
| ۷۔ یاد رفتگان | علام سید سلیمان ندوی |
| ۸۔ شخصیات | پروفیسر محمد سرور |
| ۹۔ دید و شنید | رکیم احمد جعفری |
| ۱۰۔ مکتوبات اقبال | سید نذیر نیازی |
| ۱۱۔ پاک و ہند میں عربی ادب | اقبال احمد سلفی |
| ۱۲۔ تاریخ ادب عربی | احمد حسن زیات مترجم عبد الرحمن طاہر سورتی |
| ۱۳۔ افادات و ملفوظات | پروفیسر محمد سرور |
| ۱۴۔ ہندوستان میں جماعت | |

اہل حدیث کی تصنیفی خدمات مولانا محمد مستقیم سلفی بخاری

رسائل

جامعہ دہلی ستمبر ۱۹۲۲ء